

உ  
கடவுள் துணை.

சகாதேவர்

அருளிச் செய்த

# கேவுளி சாஸ்திரம்




இ. மா. கோபாலகிருஷ்ணக் கோன்,

புத்தக வியாபாரம், மதுரை.

இதன் விலை]

1946

Rs 0 - 60





உ  
கடவுள் துணை.

## சகாதேவர் அருவிச்செய்த கெவுளி சாஸ்திரம்.

விநாயகர் துதி — வெண்பா.

படியதனை நாற்சதுரம் பகுத்தெட்டுத் திக்காக்கி  
வடிவம்பதி னூறுகோ ணல்முடிவு—விண்மண்  
ஆகபதி னெட்டுக்கு அறைவுங்கெவு ளிக்குபயன்  
பாகவரும் ஐங்கரனைப் பாடு.

நூன் முகம்.

அகிலமுள்ளமானிடர்கள் பிழைக்கவேண்டி  
ஐவர்பஞ்சபாண்டவரி லினையதம்பி  
மகிமைபெருஞ்சகலகலை தெளிந்தருளி  
மாயனருள்பூண்டசகா தேவன்முன்னாள்  
தகமையுடனோதுவித்த கெவுளிகாதல்  
தம்பியடாமர்மமா யிருந்ததாலே  
ஜெகமுழுதுங்கண்ணாடி போலேகாண  
செஞ்சிஏகாம்பரமும் வெளியிட்டானே.

1

வெளியிட்டஇந்நூலும் வீண்போகாது  
வீணருக்கேதுரைத்தும் வெளிப்படாது  
தெளிவறிந்தபெரியோரே சொல்லக்கேளீர்  
திவிரமாய்க்கற்றாலும் அடக்கம்வேண்டும்  
உளவறிந்த வித்தையதா யிருந்தபோதும்  
ஒருமதியோர்சொல்விபரம் கேட்கவேண்டும்  
வளமான இந்நூலை சிரேஷ்டமென்றே  
வாழ்மாலின்சாட்சியதாய் நம்பவேண்டும்.

2

நம்பினோர்க்குச்சகலமும் பலிக்குமப்பா  
நம்பாதமடையருக்கு நாமென்செய்வோம்  
வம்பென்றுவாதாடித் திரியவேண்டாம்  
ஐம்பூதம்சாஷியாய் நம்பிப்பாரும்

தம்பியடாசித்தரெல்லா மறிந்தநூலை  
தானென்றுகொர்வமதாய் பழித்தகாலை  
அம்புவியிலொருபோதும் கைப்படார்கள்  
அழிவுநாளென்றுமுன்னே ரறைந்திட்டாரே. 3

அறைந்திட்டமொழியதனை நம்பிக்கேளும்  
அப்பனேகெவுளியது சொல்லும்போது  
வருந்தியேசிந்தைமிக வாடுவார்கள்  
வரத்தென்றும்போக்கென்றும் தெளிந்திடாமல்  
பிரிந்திட்டதிசைதிசைக்கும் புகலும்வாக்கும்  
புண்ணியனேகீழ்மேலும் சொல்லும்வாக்கும்  
கருத்துடனேகண்டுமனம் தெளிவதற்கு  
காண்டபன்தம்பிசொன்ன சூட்சந்தானே. 4

கீழென்றால்பாதாள மல்லகண்டாய்  
கண்மணியேமேலென்றால் வானமல்ல  
தாமென்றால்புவிமீதில் சொல்லுஞ்சேதி  
தலைக்குமேல் சொல்லுவது வேறேறயாகும்  
சூழென்றமாறுமிடந் திசையிற்கூட்டும்  
சுத்தமாய்க்காதலுட சேதிசொல்லும்  
வாமென்றவாரமது ஏழுநாட்கும்  
வழுத்தியகாதல்விபர மறிந்துசொல்லே. 5

ஞாயிற்றுக்கிழமை சொல்லும் கெவுளிஜாதி  
ஆதியாம்ஞாயர்தன்னி லறையுமோர்கெவுளிஜாதி  
வேதியராகுவாரே வெள்ளையாம்நிறத்தினோடே  
சோதியாமனையாளோடு போஜனமுண்டுசூடி  
மேதினிதனிற்கிழக்கு முகமதுநிற்கும்பாரே.

இ-ள். ஞாயிற்றுக்கிழமை சொல்வது பிராமணஜாதி  
கெவுளி வெள்ளைநிறம். அது தன்னுடைய ஸ்திரீயுடன் கூடிக்  
கொண்டு ஆகாரம் புசித்து கிழக்கு முகமாயிருக்கும். எ-று.

ஞாயிறு கிழக்கே சொல்லும் பலன்.

பாரப்பாகிழக்கேசொன்னால் ராகுவால்பயந்தானப்பா  
கூறப்பாவடுத்ததீவிற் குற்றமாங்கேடுவார்த்தை  
நேரப்பாவக்கினிமுலை கேதுவால்சாவுசொல்லும்  
தூரப்பாவதற்குநேரே தீவுசொற்கலகமாகும்.

இ-ள். கிழக்கே சொன்னால் ராகிருப்பான், அந்தச் சேதி பயம். அடுத்த தீவிற் சொன்னால் கேடுவார்த்தை. அக்கினி மூலையிற் சொன்னால் கலகம் வரும். எ-று. 2

ஞாயிறு தெற்கே சொல்லும் பல்ன்

தெற்கினிற்சொல்லும்போதங் காரகனாஸ்கமதாகும்  
நிற்கவேதீவிற்சொன்னால் நடப்பதுவபஜெயந்தான்  
பற்றியேநிருதிமூலை புதன் தன்னால்வருத்துபந்து  
குற்றமேயில்லைதீவிற் சொல்வதுவருத்துபோஜனம்.

இ-ள். தெற்கே சொன்னால் அங்காரக னிருப்பான், சுக்மானவார்த்தையாகும். தீவு திசையிற்சொன்னால் அப ஜெயமாகும். நிருதிமூலையிற் சொன்னால் புத னிருப்பான், அந்த சொல் பந்து ஜனம்வருத்து. தீவிற்சொன்னால் போஜ னம் வருத்து. எ-று. 3

ஞாயிறு மேற்கே சொல்லும் பலன்

சனியனுமிருப்பான்மேற்கே சஞ்சலம்சொல்லும்வார்த்தை  
வினையடாதீவிற்சொன்னால் வருவதுகேடுவார்த்தை  
இரியெனவாய்மூலை இந்திரனால்விருந்துமுண்டு  
சனியெனதீவிற்சொன்னால் கட்டுவாய்கோடிவஸ்திரம்.

இ-ள், மேற்கே சொன்னால் சனியிருப்பான், சஞ்சலமான வார்த்தையாகும். தீவுதிசையிற் கேடுவார்த்தை, வாய்வு. மூலை யிற் சொன்னால் இந்திரனிருப்பான், விருந்துவரும் தீவு திசை யிற் சொன்னால் கோடி வஸ்திரம் கட்டுவாய். எ-று 4

ஞாயிறு வடக்கே சொல்லும் பலன்

சொல்வதுவடக்கேயானால் சுக்மெனும்பிரகஸ்பதியாம்  
வெல்லவேதீவிற்சொன்னால் வாசனையணிவாய்மெய்யி ல்  
வெல்லவேசனியன்மூலை வரும்சுக்கிரனாற்பொருளும்  
தொல்லையுமில்லைதீவில் தூரத்தோர்வருகுவாரே

இ-ள். வடக்கே சொன்னால் பிரகஸ்பதி யிருப்பான், சுக் மான வார்த்தை. தீவு திசையிற் சொன்னால் பரிமளம். சனி மூலையிற் சொன்னால் சுக்கிரனிருப்பான், நல்ல வார்த்தை. தீவு திசையிற் சொன்னால் துலைவிலிருந்து உறவின் முறையார் வருவார்கள். எ-று. 5

ஞாயிறு ஆகாயத்திலும் பூமியிலும் சொல்லும் பலன்.  
உயரமேசொல்லுமாகில் சூரியனாலுதவியுண்டு,  
துயரமேயில்லைபூமி சுக்கிரனாற்பின்னமாகும்  
நயம்பெறஞாயிறுக்கு நாட்டியபடியே பாரும்  
தயவுதிங்களுக்குத் தானதுசொல்லிவாரேன்.

இ-ள். தலைக்குமேற் சொன்னால் சூரிய னிருப்பான்,  
நினைத்தகாரியம் வின்னமாகும், பூமியிற் சொன்னால் சந்திர  
னிருப்பான், காரியம் கைகூடும். எ-று. 6

திங்கட்கிழமை சொல்லும் கெவுளிஜாதி.  
சங்கரனருளினாலே சாற்றுவேன்கெவுளிஜாதி  
பொங்கவேராஜனாகும் பொருந்தியேராஜாவர்ணம்  
தங்கியேமுதுகிற்பத்துத் தழும்புபோற்கீரலுண்டு  
இங்கிதஸ்திரீயுந்தானும் இருப்பாரேபுசிப்புக்கொண்டு

இ-ள். திங்கட்கிழமை பேசுகின்ற கெவுளி ஜாதி ராஜ  
நிறம் ரோஜாப்பூ வர்ணம் அதின் முதுகில் பத்துக் கீரலுண்டு,  
அது தன்னுடைய ஸ்திரீயுடன் ஆகாரங் கொண்டிருக்  
கும். எ-று. 7

திங்கள் கிழக்கே சொல்லும் பலன்  
கிழக்கினில்பிரகஸ்பதி கீர்த்திசொற்பொருளுஞ்சேரும்  
தழைக்கவேதீவிற்சொன்னால் தனதுஇஷ்டங்கள்வருத்து  
பழகிபாரக்கினிமூலை சனியனாற்கலகஞ்சொல்லும்  
வருத்தியதீவிற்சொன்னால் வருந்துன்பமெத்தவென்றார்

இ-ள். கிழக்கே சொன்னால் பிரகஸ்பதியா யிருப்பான்,  
பொருள்சேரும், தீவு திசையிற் சொன்னால் பிரியமானவர்  
வருவார்கள், அக்கினி மூலையிற் சொன்னால் கலகம் வரும்,  
தீவு திசையிற் சொன்னால் ரொம்ப வருத்தமாம். எ-று. 8

திங்கள் தெற்கே சொல்லும் பலன்  
சொல்வதுதெற்கேயானால் பகைவர்கள்வருத்தமாகும்  
புல்லெனத்தீவிற்சொன்னால் புகலும்நீகேடேயென்றும்  
கொல்லெனகருகிசொன்னால் கதிரோனாஸாவுவார்த்தை  
வெல்லெனத்தீவிற்சொன்னால் மாகொடுங்கலகமென்றார்



இ-ள். திங்கட்கிழமை தெற்கே சொன்னால் ராகு இருப்பான், பகைவர் வருவார், தீவு திசையிற் சொன்னால் கேடு வார்த்தை, நிருதி மூலையிற் சொன்னால் சூரிய னிருப்பான், சாவு வார்த்தை, தீவு திசையிற் சொன்னால் கலகம். ஏ-று. 9

திங்கள் மேற்கே சொல்லும் பலன்

மேற்கேசந்திரனிருப்பான் மொழிவது அரசார்நன்மை தீர்க்கமேதீவிற்சொன்னால் சேர்ந்தபந்துக்கள்வருத்தம் பார்க்கவேவாய்வுமூலை கேதுவாற்சாவுவார்த்தை மார்க்கமேதீவிற்சொன்னால் பகைவர்கள்வருகுவாரே

இ-ள். திங்கட்கிழமை மேற்கே சொன்னால் சந்திரனிருப்பான், அரசரால் நன்மையான சேதி, தீவு திசையிற் சொன்னால் பந்துக்கள் வருவார், வாய்வு மூலையில் கேது இருப்பான், சாவு வார்த்தை வரும், தீவுதிசையிற் சொன்னால் பகைவர்கள் வருவார்கள். ஏ-று. 10

திங்கள் வடக்கே சொல்லும் பலன்

வடக்குசொற்புதனிருப்பான் வருவது அர்த்தலாபம் துடரெனதீவிற்சொன்னால் துலவதுபிரயாணம்போவார் நடக்கசொல்லீசான்யத்தில் நல்லசோபனங்களென்ற அடக்கவேதீவிற்சொன்னால் ஐயையோகலகமென்றார்

இ-ள். திங்கட்கிழமை வடக்கே சொன்னால் புத னிருப்பான், அர்த்தலாபம். தீவு திசையிற் சொன்னால் பிரயாணங்கூட்டும், ஈசான்யத்திற் சொன்னால் சுககிரனிருப்பான், சோபனம் தீவு திசையிற்சொன்னால் கலக வார்த்தை. ஏ-று. 11

திங்கள் ஆகாயத்திலும் பூமியிலும் சொல்லும் பலன்

அங்காரகனிருப்பான் ஆகாயஞ்சொல்லும்போது பங்கமேகேட்கும்வார்த்தை பதிவிட்டுவோடச்செய்யும் தங்கமேபூமியிற்சொன்னால் இந்திரனாலயிஸ்வரியமுண்டு இங்கிதுதிங்கள்சொன்னேன் இயம்புவேன் செவ்வாய்சேதி

இ-ள். திங்கட்கிழமை தலைக்குமேற் சொன்னால் அங்காரகனிருப்பான் ஐஸ்வரியமுண்டு. ஏ-று. 12

செவ்வாய்க்கிழமை சொல்லும் கெவுளிஜாதி

நண்ணியராஜவம்சம் நிறத்தினில்சாம்பல்வர்ணம் எண்ணியேஎட்டுக்கீறல் முதுகினிலிருக்கும்பாரு [ண்டு வண்மையாய்ஸ்திரீயுந்தானும் வலமதாய்போஜனங்களு புண்ணியர்போலேதட்சணம் பொருந்தியேயிருக்கும்பாரே

இ-ள். செவ்வாய்க்கிழமை சொல்லும் கெவுளியினுடைய ஜாதி ராஜவம்சம், நிறத்தில் சாம்பல் வர்ணம், முதுகில் எட்டுக் கீறலிருக்கும், தன்னுடைய ஸ்திரீயுடன் கூடி போஜனமுண்டு தட்சண முகமாயிருக்கும்; அது சொல்லும் பலன் யாதெனில் எ-று.

13

செவ்வாய் கிழக்கே சொல்லும் பலன்  
சந்திரன்கிழக்கிருப்பான் சாற்றுகொற்சம்பத்துண்டு  
வந்திடுந்தீவிற்சொன்னால் வளம்பெறநல்லவார்த்தை  
தொந்தமேஅக்கினிமூலை சுக்கிரனாலுறவுண்டாகும்  
நிந்தையுமில்லைதீவில் நெடுந்துலகோர்வருத்து

இ-ள். செவ்வாய்க்கிழமை கிழக்கே சொன்னால் சந்திர  
னிருப்பான், நல்ல வார்த்தை. தீவு திசையிற் சொன்னால்  
சேதிவரும், அக்கினி மூலையிற் சொன்னால் துலவிலிருந்து  
வருவார்கள். எ-று.

14

செவ்வாய் தெற்கே சொல்லும் பலன்  
தெற்கினில்கேதிருப்பான் சொல்வதுமரணவார்த்தை  
நிற்கவேதீவிற்சொன்னால் வியாதிக்குப்பயந்தானப்பா  
வற்சமாய்நிருதிமூலை ராகுவாற்பயமுண்டாகும்  
தற்கமேதீவிற்சொன்னால் அரசராற்கெடுதியாமே

இ-ள். செவ்வாய்க்கிழமை தெற்கே சொன்னால் கேது  
விருப்பான், சாவு வார்த்தை. தீவு திசையிற் சொன்னால்  
வியாதியோர்க்கு பயம். நிருதி மூலையிற் சொன்னால் ராகு  
இருப்பான் பகை வரும். தீவு திசையிற் சொன்னால் ராஜ பய  
மாகும், எ-று.

15

செவ்வாய் மேற்கே சொல்லும் பலன்  
சூரியனிருப்பான்மேற்கே சொல்வதுகைதானகூடும்  
கூறியதீவிற்சொன்னால் குருவதுதானியநஷ்டம்  
வீரியவாய்வுமூலை புதன் தன்னாற்றெனம்வருத்து  
கோதுதீவிற்சொன்னால் நடப்பதுசுபந்தானென்றார்.

இ-ள். செவ்வாய்க்கிழமை மேற்கே சொன்னால் சூரிய  
னிருப்பான் நினைத்தகாரியம்கைகூடும். தீவு திசையிற் சொன்  
னால் தானியநஷ்டம். வாய்வு மூலையிற் சொன்னால் புதனிருப்  
பான், வருத்து தீவு திசையிற் சொன்னால் சுபம் எ-று.

16

செவ்வாய் வடக்கே சொல்லும் பலன்  
அறைவதுவடக்கேயானால் அங்காரகனாலக்கினிபயம்  
பிறந்திடுந்தீவிற்சொன்னால் பொல்லாதகலகவார்த்தை  
தெரிந்திடுமீசான்யத்தில் யிந்திரனால்வாகனமுண்டு  
நிறைந்திடுந்தீவிற்சொன்னால் ராஜஸ்திரீவருத்துமாமே



இ-ள். செவ்வாய்க்கிழமை வடக்கே சொன்னால் அங்காரக னிருப்பான் அக்கினி பயம் தீவு திசையிற் சொன்னால் கலகம் ஈசான்ய மூலையிற் சொன்னால் இந்திர னிருப்பான் மானம்வரும் தீவு திசையிற் சொன்னால் ராஜஸ்திரீ வருத்து. எ-று. 17

செவ்வாய் ஆகாயத்திலும் பூமியிலும் சொல்லும் பலன் ஆகாயம் சனியிருப்பான் அந்தசொற்பிரயாணங்கூட்டும் யோகமேபூமியிற்சொன்னால் இருப்பரோபிரகஸ்பதிதானும் பாகமேஸ்திரீயின்லாபம் பகர்வதுநல்லவார்த்தை ஆகமம்விளங்கச்சொன்ன ஐவரின்நூலிதாமே

இ-ள். தலைக்குமேற் சொன்னால் சனியிருப்பான், தூரப் பிரயாணங்கூட்டும். பூமியிற் சொன்னால் பிரகஸ்பதி இருப்பான் ஸ்திரீயால் நல்ல வார்த்தை எ-று. 18

புதன்கிழமை சொல்லும் கெவுளி ஜாதி

இராஜகுஸ்திரஜாதி திறமெனும்வர்ணம்பொன்னும் வரமெனுமுதுகிலாறு கீறலுமிருக்கும்பாரு பெருமையாய்ஸ்திரீயுந்தானும் புசித்திடவாலோசித்தே ஒருமுகமாய்நடக்கில் ஓங்கியேவாழ்கின்றாரே

இ-ள். புதன்கிழமை சொல்லும் கெவுளிஜாதி குஸ்திர ஜாதி, பொன்னிறம், முதுகில் ஆறு கீறலிருக்கும். அது தன் மனையாளோடு கூடி ஆகாரம் புசித்து ஒருமுகமாய் வடக்கே யிருக்கும் எ-று. 19

புதன் கிழக்கே சொல்லும் பலன்

இந்திரன்கிழக்கிருப்பான் யியம்புஞ்சொல்லயிஸ்வரியம் வந்திடுந்தீவிற்கொன்னால் வருகுமேகாய்கனிகள் தொந்தமாமக்கினிமூலை வியாழனால்கனம்வருத்து நிந்தையாந்தீவிற்கொன்னால் ஸ்திரீயவள்கோபமாவாள்

இ-ள். புதன்கிழமை கிழக்கே சொன்னால் இந்திர னிருப்பான் ஜஸ்வரியம் வரும். தீவு திசையிற் சொன்னால் காய்கனிகள் வரும். அக்கினி மூலையிற் சொன்னால் வியாழபகவானிருப்பான் தனதானியம் வரும். தீவு திசையிற் சொன்னால் மனைவி கோபமாவாள் எ-று. 20

புதன் தெற்கே சொல்லும் பலன்

சந்திர னிருப்பான்தெற்கே சம்பத்து உண்டு சொன்னால் அந்ததோர்தீவிற்கொன்னால் லரசரும்பெரியோர்நன்மை புந்தமேநிருதிமூலை ராகுவா லுறவோர்துக்கம் சந்தேகந்தீவிற்கொன்னால் சோரத்தின்பலந்தா னென்றா

இ-ள். புதன் கிழமைதெற்கே சொன்னால் சந்திர னிருப்  
பான் சம்பத்துவரும். தீவுதிசையிற் சொன்னால் ராஜாவாலும்  
பிரபுவாலுமுதவியாகும். நிருதிமூலையிற் சொன்னால் ராகுவிருப்  
பான் உறவின்முறையால் துககம். தீவு திசையில் சொன்னால்  
சோரம் எ-று. 21

புதன் மேற்கே சொல்லும் பலன்

மேற்கினிற்கேதிருப்பான் மொழிவதுபயந்தானப்பா  
மார்க்கமாம் தீவிற்கென சொன்னால் மானம்போமரசராலே  
ஆற்கவேவாய்வுமூலை யங்காரகனாலர்த்தநாசம்  
பார்க்கவேதீவிற்கென சொன்னால் பயமதுவக்கினியாலே

இ-ள். புதன்கிழமை மேற்கே சொன்னால் கேது இருப்  
பான் பயமான வார்த்தை. தீவு திசையிற் சொன்னால் ராஜ  
கொடர வார்த்தை. வாய்வு மூலையிற் சொன்னால் அங்காரக  
னிருப்பான் அர்த்தநாசம். தீவு திசையில் பயம் எ-று. 22

புதன் வடக்கே சொல்லும் பலன்

சுக்கிரன்வடக்கிருப்பான் சொல்வதுசுபமேயாகும்  
மிக்கவேதீவிற்கென சொன்னால் மெய்யினிலிரத்தங்காணும்  
சிக்கவேசான்யத்திற் சூரியனால்வின்னமாகும்  
பக்கமேதீவிற்கென சொன்னால் பந்துக்கள்வருத்துமாகும்

இ-ள். புதன்கிழமை வடக்கே சொன்னால் சுக்கிர னிருப்  
பான் சுபவார்த்தை. தீவு திசையிற் சொன்னால் பந்துக்கள்  
வருவார்கள்.

புதன் ஆகாயத்திலும் பூமியிலும் சொல்லும் பலன்  
உயரமேசனியிருப்பான் உதவாதுசாவுவார்த்தை  
தயவுளபுதனிருப்பான் தாழ்வேகண்டுகொள்ளும்  
நயமுளவந்தசொல்லால் நாடுவார்விருந்துதானும்  
சயனமேதப்பாதென்று சாற்றினார்பெரியோர்வாக்கே

இ-ள். ஆகாயத்திற் சொன்னால் சனியிருப்பான் சாவு  
வார்த்தை. பூமியிற் சொன்னால் புதனிருப்பான் போஜனத்  
தார் வருவார். எ-று.

வியாழக்கிழமை சொல்லுங் கெவுளிஜாதி

வேற்றுமைஜாதிவேந்தன் விண்டிடுநீலவர்ணம்  
காற்றிபஸ்திரீயுந்தானும் கணக்கபோஜனங்களுண்ணப்  
போற்றியேவடக்குபக்கம்பொருந்தியேயிருப்பாயென்று  
சாற்றியபெரியோர்வாக்கைச் சரியேநீநம்பிப்பாரே

இ-ள். வியாழக்கிழமை பேசங் கெவுளி ஜாதி வேறு ஜாதி அரசன் நிறத்தில் நீலவர்ணம். அது தன்னுடையஸ்திரீ யுடன்கூடி வடக்குமுகமாயிருந்து ஆகாரங் கொள்ளும் எ-று.

வியாழன் கிழக்கே சொல்லும் பலன்

25

கிழக்கினில்ராகிருப்பார்ன் கெடுதியாம்சாவுவார்த்தை வடக்குமேதீவிற்சொன்னால்வடிவுள்ளஸ்திரீயின்சோகம் தழைக்கவேயக்கினிமூலை தான்புதனால்வருவார்பந்து செழிக்கவேதீவிற்சொன்னால் சந்தோஷவார்த்தையென்றார்

இ-ள். வியாழக்கிழமை கிழக்கே சொன்னால் இராகு இருப்பான் சாவுவார்த்தை. தீவு திசையிற் சொன்னால் சோர பயம். அக்கினி மூலையிற் சொன்னால் புதனிருப்பான் உறவின் முறையார் வருவார்கள். தீவு திசையிற்சொன்னால் சந்தோஷ வார்த்தை வரும் எ-று.

26

வியாழன் தெற்கே சொல்லும் பலன்

அறைவதுதெற்கேயானால் வியாழனால்ர்த்தலாபம் பிரியவேதீவிற்சொன்னால் பேசுடுரோகநாசம் நிருதிமூலையிற்சொல்லுமாகில் சந்திரனால்பாக்கியமுண்டு தெரிந்திடுந்தீவிற்சொன்னால் சந்தோஷமாம்பிரயாணமென்றார்

இ-ள். வியாழக்கிழமை தெற்கே சொன்னால் வியாழ னிருப்பான் அர்த்தலாபம். தீவு திசையிற் சொன்னால் ரோகம். நிருதி மூலையில் சொன்னால் சந்திரனிருப்பான் பாக்கிய முண்டு. தீவுதிசையிற் சொன்னால் பிரயாணம் வரும் எ-று. 27

வியாழன் மேற்கே சொல்லும் பலன்

●அப்பனேமேற்குசொன்னால் அங்காரகனால்சண்டையாகும் தப்பியேதீவிற்சொன்னால் சாவுடன்கனிபயம் செப்பவேவாய்வுமூலை சந்திரனால்பஜெயங்கள் ஒப்பியேதீவிற்சொன்னால் ஒங்கும்சோபனங்கள்வார்த்தை

இ-ள். வியாழக்கிழமை மேற்கே சொன்னால் அங்காரக னிருப்பான், சண்டையாகும். தீவு திசையிற் சொன்னால் சோபனவார்த்தை வரும் எ-று.

28

வியாழன் வடக்கே சொல்லும் பலன்

உள்ளதுவடக்குசூரியன் உன்னிடகாரியமாகாது கள்ளமேதீவிற்சொன்னால் கடுந்துயர்கேடுவார்த்தை தெள்ளியசாந்யத்தில் சுகரனால்போஜனங்கள்நன்மை வள்ளம்போல்தீவிற்சொன்னால் வரும்வெகுமானம்பாரே

இ-ள். வியாழக்கிழமை வடக்கே சொன்னால் சூரியனிருப்பான் காரியமாகாது. தீவு திசையிற் சொன்னால் கெடுதி. ஈசான்யத்திற்சொன்னால் சுக்கிரனிருப்பான் நல்ல போஜனங்கள் வரும். தீவு திசையிற் சொன்னால் நல்ல வெகுமானங்கள் வரும் எ-று. 29

வியாழன் ஆகாயத்திலும் பூமியிலும் சொல்லும் பலன் ஆகாயஞ்சனியிருப்பான் அனர்த்தமும்கோரமாகும் பாகமேபூயிற்சொன்னால் ரோகமாம்கேதுவாலே தாகமேதீரவென்று தருமருக்குத் தம்பிசொன்னார் வாகவேவியாழஞ்சொன்னேன் வழத்துவேன்வெள்ளி

[கேளே

இ-ள். வியாழக்கிழமை ஆகாயத்திற் சொன்னால் சனியிருப்பான் சோரம் வரும். பூமியிற் சொன்னால் வியாதிக்காணும் இப்படியாக தர்மருக்குத் தம்பியாகியசகாதேவர் சொன்னார். எ-று. 30

வெள்ளிக்கிழமை சொல்லும் கெவுளி ஜாதி

வெள்ளியின்கெவுளிஜாதி விளம்புவேன்கேளுமென்ற விள்ளுவேன்குத்திரியராஜா வர்ணமேசெகப்பதாகும் புள்ளிபோல்முதுகிலாறு தேமலுமிருக்கும்பாரு உள்ளமுமகிழஸ்திரீயோ ண்டுமேசெகப்பதாகும்

இ-ள். வெள்ளிக்கிழமை சொல்லும் கெவுளி ஜாதி குத்திரிய ராஜா சிகப்புநிறம் முதுகிலாறு தேமலிருக்கும் ஸ்திரீயுடன் ஆகாரங்கொண்டிருக்கும் எ-று. 31


வெள்ளி கிழக்கே சொல்லும் பலன்

புகல்வதுகிழக்கேயிந்திரன் புதுசுபவார்த்தைகாணும் பகையுடன் தீவிற்சொன்னால் வருங்கந்தபூஷணங்கள் பகையெனவக்கினிமூலை கேதுவாலுறவோர்க்குபயம் ஜெகமெனுந்தீவிற்சொன்னால் சேரவேதனமுண்டாகும்

இ-ள் வெள்ளிக்கிழமை கிழக்கே சொன்னால் இந்திரனிருப்பான். சுபவார்த்தை வரும். தீவு திசையிற் சொன்னால் கந்த பூஷணங்கள் வரும். அக்கினி மூலையிற் சொன்னால் கேதுருப்பான் உறவின்முறையாருக்குப் பயம். தீவு திசையிற் சொன்னால் தனம் வரும் எ-று. 32

வெள்ளி தெற்கே சொல்லும் பலன்

பக்குவம்புதனத்தெற்கே பந்துக்கள்வருத்தமாகும் மிக்கவேதீவிற்சொன்னால் புடவைபூஷணங்களுண்டாம் சிக்கெனநிருதிமூலை வியாழனில்வெகுமானமுண்டு தக்கவேதீவிற்சொன்னால் தன்பகைவெல்லலாமே





இ-ள். வெள்ளிக்கிழமை தெற்கே சொன்னால் புதனி  
ருப்பான் பந்துக்கள் வருவார்கள். தீவு திசையிற் சொன்னால்  
புடவை பூஷணம் வரும். தீவு திசையிற் சொன்னால் பகையா  
ளரை வெல்லலாம் எ-று. 33

வெள்ளி மேற்கே சொல்லும் பலன்  
தன்மைதன்மேற்கேசொன்னால் சந்திரனாற்புகழுண்டாகும்  
பன்மையேதீவிற்சொன்னால் பந்துடனிஷ்டர்சாவார்  
வின்னவேவாய்வுமுலை ராகுவால்வீட்டிற்சண்டை  
பின்னிடதீவிற்சொன்னால் பிரயாணமும்வருகுமென்றார்

இ-ள். வெள்ளிக்கிழமை மேற்கே சொன்னால் சந்திர  
னிருப்பான் சந்தோஷ வார்த்தை வரும். தீவு திசையிற் சொன்  
னால் பந்துக்களும் சிநேகிதரும் வருவார்கள். வாய்வு முலையிற்  
சொன்னால் ராகிருப்பான் வீட்டில் சண்டை வரும். தீவு திசை  
யிற் சொன்னால் பிரயாணம் போவார் எ-று. 34

வெள்ளி வடக்கே சொல்லும் பலன்  
வடக்குசந்திரனிருப்பான் வரையுஞ்சொல்விசாரமாகும்  
நடுக்கமேதீவிற்சொன்னால் நலமிலாக்கேள்விகாணும்  
அடுக்கவேசான்யத்தில் சூரியனாற்பகைவர்பூசல்  
கெடுக்குமேதீவிற்சொன்னால் கிட்டியபகையுண்டாமே

இ-ள். வெள்ளிக்கிழமை வடக்கே சொன்னால் சந்திரனி  
ருப்பான் விசாரம் வரும். தீவு திசையிற் சொன்னால் பொல்  
லாங்கு வரும். ஈசாரியமுலையிற் சொன்னால் பகைவர் பூச  
லுண்டு. தீவு திசையிற் சொன்னால் பகை வரும் எ-று. 35

வெள்ளி ஆகாயத்திலும் பூமியிலும் சொல்லும் பலன்

தருவென ஆகாயத்தில் தான்சொலசுக்கிரனாலே  
பெறுகுவாய்வெகுமானங்கள் பூரிப்பாயுலகமீது  
கருமமேபூமிமீதிற் கழறிடச் சனியனாலே  
வருகுமேசாவுவார்த்தை வந்திடுமென்றார்முன்னோர்

இ-ள். வெள்ளிக்கிழமை ஆகாயத்திற் சொன்னால் சுக்கிர  
னிருப்பான் வெகுமானம். பூமியிற் சொன்னால் சனியிருப்  
பான் சாவு வார்த்தை வரும் எ-று. 36

சனிக்கிழமை சொல்லும் கெவுளிஜாதி

பஞ்சமஜாதிராஜன் பகரக்கேள்நிறங்கறுப்பாம்  
வஞ்சியரொடுபசியால் வாடியேயிருப்பாரென்று  
பஞ்சவர்தம்பிசொன்ன பக்குவம்நீபாரென்று  
செஞ்சியேகாம்பரமென்னும் சிறுவனும் வெளியிட்டானே.



இ-ள். சனிக்கிழமை சொல்லுங் கெவுளி ஜாதி பஞ்சம சாதி அரசன் கறுப்பு நிறம். ஆகாரமில்லாமல் ஸ்திரீயுந்தானும் இளப்பாயிருக்கும் எ-று. 37

சனி கிழக்கே சொல்லும் பலன்

கிழக்கினில்ராகிருப்பான் கிழர்வது துக்கமாகும்  
பழக்கமேதீவிற்சொன்னால் படுகுவாய்ராஜதுக்கம்  
வழங்கவேயக்கினிமூலை சந்திரனால்சமதுக்கம்  
விழித்திடத்தீவிற்சொன்னால் விஷத்தினாற்கேடுஎன்றார்

இ-ள். சனிக்கிழமை கிழக்கே சொன்னால் ராகிருப்பான் துக்கமாகும். தீவு திசையிற் சொன்னால் இராஜ துக்கம். அக்கினி மூலையிற் சொன்னால் சந்திரனிருப்பான் சமதுக்கம் தீவு திசையிற் சொன்னால் விஷ வார்த்தை எ-று. 38

சனி தெற்கே சொல்லும் பலன்

சுக்கிரனிருப்பான்தெற்கே ராஜபந்தனங்களாகும்  
மிக்கவேதீவிற்சொன்னால் பகர்வாயபஜெயங்கள்  
சிக்கெனநிருதிமூலை அங்காரகனால்ரொக்கம்வரும்  
பக்கமேதீவிற்சொன்னால் பகர்வாயபஜெயங்கள்

இ-ள். சனிக்கிழமை தெற்கே சொன்னால் சுக்கிர னிருப்பான் ராஜபந்தனம். நிருதி மூலையிற் சொன்னால் அங்காரக னிருப்பான் ரொக்கம் வரும். தீவு திசையிற் சொன்னால் அபஜெயம் வரும் எ-று. 39

சனி மேற்கே சொல்லும் பலன்

விளம்புசொல்மேற்கேயானால் வியாழனால்வஸ்திரமுண்டு  
நலம்பெறத்தீவிற்சொன்னால் நாடுமேபுதியவார்த்தை  
வளம்பெறவாய்வுமூலை இந்திரனாற்கோடிவஸ்திரம்  
பலம்பெறுதீவிற்சொன்னால் பந்துக்கள் வருகுவாரே

இ-ள். சனிக்கிழமை மேற்கே சொன்னால் வியாழனிருப்பான் புதிய வஸ்திரம் வரும். தீவு திசையிற் சொன்னால் புதிய சங்கதி வரும். வாய்வு மூலையிற் சொன்னால் பந்துக்கள் வருவார்கள் எ-று. 40

சனி வடக்கே சொல்லும் பலன்

கண்டுசொல்வடக்கேசொன்னால்கேதுவாற்கேடுவார்த்தை  
விண்டிடுந்தீவிற்சொன்னால் நாடுமேபுதியவார்த்தை  
கண்டதுசான்யத்தில் சனியனாற்கோபமேயாம்  
துண்டமேதீவிற்சொன்னால் தூண்டுமேவயலிற்சண்டை

இ-ள். சனிக்கிழமை வடக்கே சொன்னால் கேதிருப்பான் கேடுவார்த்தை. தீவு திசையிற் சொன்னால் சண்டை போட்டு ஓடிப்போவார்கள். ஈசான்யத்திற் சொன்னால் அயல் வீட்டுச் சண்டை வரும் எ-று. 41

சனி ஆகாயத்திலும் பூமியிலும் சொல்லும் பலன்  
சூரியனிருப்பான்மேலே சொல்பகாரியமாகாது  
கூறியபூமியிற்சொன்னால் குணப்படும்புதனாலென்றார்  
தாரணையிற்புகழும்வாடோர் தாளினைப்பணிந்துயானும்  
கூறினென ஏகாம்பரம் குற்றமும்பொறுப்பீரையா

இ-ள். சனிக்கிழமை ஆகாயத்திற் சொன்னால் சூரியனி  
ருப்பான் நினைத்த காரியமாகாது. பூமியிற் சொன்னால் புத்  
னிருப்பான் ஜெயமாகும் எ-று. 42

## பதினாறுக்கும் பல்லி காதல்

### விருத்தம்

பல்லி நூல்தானறியும் பரிட்சைகேளு  
பாலனேசொல்லுவதை மறவாதெண்ணு  
நல்லதென்றேயறைந்தமொழி தன்னைக்கண்டு  
நலமானபாட்டதனைத் தேடிப்பார்த்து

சொல்லுவாய்நன்மைதின்மை சூட்சமாக  
சுத்தமுள்ளபதினாறு திக்குங்கண்டு  
வல்லவெனென்றுமே வீண்வாயாடாதே  
வண்மையுள்ளயிம்மரும மாராய்ந்துபாரே

இ-ள். பல்லியானது சொல்லும் பலனறிவது எவ்வித  
மென்றால் அது போம்போது கவனமாகக் கேட்டு அப்போது  
எத்தனை சொல் சொல்லுகின்றதோ அதைக் கவனமாக  
எண்ணி அவரவர்கள் நினைத்த காரியம் திருப்தியாகக் காண  
லாம் எ-று. 1

பாரப்பா ரெண்டேசொல் பகருமாகில்  
பழியென்ற சாவுடனே துன்பமுண்டாம்  
கூறிடவேமூன்றுசொல் கேட்பாயாகில்  
குற்றமில்லை போனவர்கள் வருவாரப்பா  
சீறிடவே நான்குசொல் கேட்பாயாகில்  
சின்தனையாம் பந்துக்கள் சொந்தச்சாவாம்  
வீறிடவே ஐந்தாகில் வருகுஞ்சண்டை  
விளம்புமொருஆறுகி லுறவேகூடும்

இ-ள். இரண்டு சொல்லாகில் சாவு வார்த்தை. மூன்று  
சொல்லாகில் பந்துக்கள் வரத்து. நான்கு சொல்லாகில் சொந்  
தச் சாவு. ஐந்து சொல்லாகில் சண்டைவரும். ஆறு சொல்லா  
கில் புதிய உறவுகூடும் எ-று. 2

என்னமோ சொல்வேன் ஏழுமொழி புகலுமாகில்  
 இயம்பவொண்ணாத் துன்பமுடன் வியாதிகாணும்  
 பின்னுமே தனித்தழுது வருவாரப்பா  
 பேசப்பா வம்மொழிக்கே மழையுமுண்டு  
 நன்மையுடன் எட்டேசொற் கேட்பாயாகில்  
 நல்லசுப சந்தனம்பூ கொண்டேகேளும்  
 தன்மையுடன் மணங்கூட்டி வருவாருங்கள்  
 தகுதியுள்ள பந்துவென்றறிந்து கொள்ளே

இ-ள். ஏழு சொல்லாகில் துன்பம் வியாதி தலைவிரித்  
 தழுது வருவார்கள், இன்னம் மழையுண்டு. எட்டு சொல்லா  
 கில் சந்தனம் புட்ப தாம்பூலங்கொண்டு நல்ல காரியத்திற்கு  
 சொந்தபந்துக்கள் வருவார்கள் எ-று. 3


சுத்தமுட னொன்பதுதான் சொல்லுமாகில்  
 சுகம்பெறுவாய் மகிழ்ச்சியுட னுலகமீது  
 பத்தேசொற் கேட்கபெருந் துக்கமநேரும்  
 பகைபென்ற கலகமதின் கூடவுண்டாம்  
 சித்தமுடன் பதினொன்று சரியாய்க்கேட்கிற்  
 செய்யவரும் யாத்திரைகள் சிறப்பாய்த்தானே  
 மெத்தெனவே பன்னிரண்டு மகிழ்ந்துசொன்னால்  
 மணமென்ற கலியாணங் கூடும்பாரே

இ-ள். ஒன்பது சொல்லாகில் மகிழ்ச்சியுண்டு, பத்து  
 சொல்லாகில் சண்டையோடு துக்கமவரும், பதினொன்றாகில்  
 யாத்திரை செய்யவரும், பனிரெண்டாகில் கலியாணங் கூடும்  
 எ-று. 4

பதிமூன்று நின்செவியில் கேட்பாயாகில்  
 பரிந்துவரும் காணிக்கை யுன்னைத்தேடி  
 விதிவசமே பதினாலும் சொல்லுமாகில்  
 வருகுமப்பா இழவேலை தவறிடாமல்  
 கதியாக பதினைந்து தானுரைத்தால்  
 தப்பாமலுறவின்முறை வருகுமப்பா  
 கதிபெறவே போகமுண்டாம் பதினாறுக்கு  
 கண்மணியே சொன்னபலன் கண்டுதேரே.

இ-ள். பதிமூன்று சொல்லாகில் பொருள் வரும், பதி  
 னாலு சொல்லாகில் சாவு ஓலை வரும், பதினைந்தாகில் உற  
 வின்முறையார் வருத்து, பதினாறுகில் நல்ல போகமுண்டாம்  
 எ-று. 5

கெவுளி சாஸ்திரம் முற்றிற்று.



உ  
கடவுள் துணை.

## ப ல் லி வி மு ட் ப ல ன்

வி ரு த்த ம்

பல்லியது சிரசின்மேல் விழுகுமாகில்  
பகையென்ற கலகமது வருகுமப்பா  
நல்லதப்பா முகமீதில் விழுகுமாகில்  
நம்படாபந்துதரிசனமே யென்று  
சொல்லப்பா புருவத்தில் விழுகுமாகில்  
சுகமாகு மரசரிட வுதவியாலே  
தொல்லையப்பா மேலுதட்டில் விழுகுமாகில்  
தோற்றிடுவாய் கைப்பொருளும் தோஷத்தாலே 1

கீழுதட்டில் விழுந்திட்டா லுடனேலாபம்  
கெடுதியப்பா முக்கில்விழ வியாதிகாணும்  
தாழ்வென்று வலதுசெவி மேல்விழுந்தால்  
தம்பியடாதீர்க் காயுசாய் வாழ்வாய்  
வாழ்வையடா இடதுசெவி மேல்விழுந்தால்  
வர்த்தகத்தில் தனலாபம் கொண்டுநாளும்  
கேழ்சிறந்த விழியின்மேல் விழுந்ததானால்  
கெடுதியென்ற கிரகத்தால் பயமதாமே 2

முகக்கட்டை மீதிலே விழுகுமாகில்  
முளும்பா வரசரால் தெண்டனைகள்  
பகருமொரு வாய்மீதில் விழுகுமாகில்  
பாலனே மனதில்மெத்த பயமதாகும்  
தகமையுள்ள கண்டத்தில் விழுகுமாகில்  
தனையெதிர்த்த சத்துருக்கள் நாசமாவார்  
சுகமெனவே வலதுபுஜம் மேல்விழுந்தால்  
சொர்க்கமென்ற ஆரோக்கியம் வருகும்பாரே 3

இடதுபுஜ மீதிலே விழுகுமாகில்  
எப்படியும் போகமது செய்வாயப்பா  
வடிவான வலதுமணிக் கட்டில்வீழ்ந்தால்  
ஆகாது வதுகெட்ட பீடையப்பா  
திடமான இடதுமணிக் கட்டில்வீழ்ந்தால்  
தரணியிலே கீர்த்தியது கொள்வாயப்பா  
படுமெனவே ஸ்தனங்களிலே விழுகுமாகில்  
பாபசம்பவமென்று பகுந்திட்டாரே. 4

ROJA MUTHIAN  
ENTRANCE 623 108

வயிற்றின்மேல் தான்வந்து விழுகுமாகில்  
 வருகும்ப்பா தானியங்க ளுனக்குலாபம்  
 நயம்பெறவே மாரின்மேல் விழுகுமாகில்  
 நாட்டப்பா தனலாபம் நம்பிப்பாரு  
 ஜெயம்பெறவே தொப்புளிலே விழுகுமாகில்  
 ஜெனிக்குமப் பாரதத்தின் லாபந்தானும்  
 தயவென்று முழங்காலுக் கதிகசுகம்  
 தடையின்றி பாதத்தில் பிரயாணமாமே.  
 பல்லி விழும் பலன்-முற்றிற்று

5

### ஆந்தை சீறல் அறியும் பலன் விருத்தம்.

ஆந்தையது ஒருசீறல் சீறுமாகில்  
 அப்பனே மரணமொழி யாகும்ப்பா  
 சிந்தையது களித்திடுவாய் ரெண்டேசீறல்  
 சீக்கிரமே நினைத்தபொருள் வந்துகூடும்  
 விந்தையுடன் சீறல்தான் மூன்றேயாகில்  
 வஞ்சியரை யெப்படியும் புணர்வாயப்பா  
 பந்தமுடனேநாலு சீறல் கேட்கில்  
 பகையென்ற கலகமப்பா வந்தேதீரும்

இ-ள். ஆந்தையானது ஒரு சீறலாகில் சாவு வார்த்தை.  
 இரண்டு சீறலாகில் நினைத்தகாரியம் முடியும். மூன்று சீறலா  
 கில் கன்னியைப் புணர்வாய். நாலு சீறலாகில் உடனே கலக  
 மாகும் எ-று.

1

சீறலது ஐந்தாகிற் சொல்லக்கேளும்  
 சிக்குமடா அங்கேயொரு பிரயாணந்தான்  
 கூறியது ஆறென்று குறித்துக்கேட்கில்  
 குற்றமில்லை யெடுத்தவர்கள் வருவாரப்பா  
 மீறிடவே சீறலது ஏழேயாகில்  
 மிக்கவே யிருக்குஞ்சம் பத்தேநீங்கும்  
 வீரியமா யெட்டுரையில் சாவுசொல்லும்  
 விளம்பிடுவாய் ஒன்பதுடன் பத்துநன்மை

இ-ள். ஐந்து சீறலாகில் பிரயாணங்கூடும். ஆறு சீறலா  
 கில் பந்துக்கள் வரவு. ஏழு சீறலாகில் சம்பத்துண்டாகும்.  
 எட்டு சீறலாகில் உடனே சாவுசொல்லும். ஒன்பது சீறலாகில்  
 உடனே நன்மையுண்டு. பத்து சீறலாகில் மேன்மேலும் நன்  
 மையுண்டாகும் எ-று.

2

ஆந்தை சீறல் அறியும் பலன்-முற்றிற்று.

Printed at the Excelsior Power Press, Madura.

P. I. C. Q. H. No. M. D. 21. April, 46—2000 Copies.



# புத்தக விளம்பரம்

பேரிய எழுத்தில் அச்சிடப்பட்ட புத்தகங்கள்

ஸ்ரீராமர் அஸ்வமேதயாகம்	ஷெ	3	0	0
ஆதிபர்வம்	,,	3	0	0
விராடபர்வம்	,,	2	0	0
விக்கிரமாதிர்த்தன் கதை	,,	2	0	0
தேசிங்குராஜன் கதை	,,	0	8	0
நளச்சக்கரவர்த்தி கதை	,,	0	12	0
மதனகாமராஜன் கதை	,,	1	4	0
அல்லியரசாணி மாலை	,,	0	12	0
அபிமன்னன் சுந்தரிமாலை	,,	0	12	0
கிருஷ்ணன் தூது	,,	0	12	0
மதுரைவீரன் கதை	,,	0	8	0
ஏணியேற்றம்	,,	0	6	0
தருமர் அஸ்வமேதயாகம்	,,	1	4	0
கோவலன் கதை	,,	0	12	0
சித்திரபுத்திரன் கதை	,,	0	12	0
துரோபதை குறம்	,,	0	8	0
பஞ்சபாண்டவர் வனவாசம்	,,	1	4	0
மயிலிராவணன் கதை	,,	0	12	0
கதிரேசன், ஆனந்தக்களிப்பு	,,	0	6	0
புவனேந்திரன் அம்மாளை	,,	0	12	0
வைகுந்த அம்மாளை	,,	0	14	0
மின்னொளியாள் குறம்	,,	0	8	0
புருரவச்சக்கரவர்த்தி கதை	,,	0	8	0
கர்ணமகாராஜன் சண்டை	,,	0	8	0
புனந்திரன் தூது	,,	0	12	0
மநுநீதி காதல்	,,	0	8	0
வாலி மோட்சம்	,,	0	4	0
சதகண்டராவணன் கதை	,,	0	8	0
புலந்திரன் களவு மாலை	,,	0	8	0

இ. மா. கோபாலகிருஷ்ணக் கோன்

புத்தக வியாபாரம்,

ஸ்ரீகோபால் மஹால், வடக்குச் சித்திரா வீதி, மதுரை.